

کراچی واقعہ کی آڑ میں مدارس کیخلاف پروپیگنڈا مہم بند کی جائے

(کراچی کے علاقے سہراب گوٹھ میں قائم انسداد منشیات کے ادارے، جہاں نئے کے عادی افراد کا علاج کیا جاتا تھا اور ساتھ ساتھ انہیں قرآن و حدیث کی تعلیم دی جاتی تھی، پر پولیس نے چھاپ مار کر ان افراد کو بازیاب کرالیا جس کے بعد ایکٹر ایک اور پرنٹ میڈیا کے بعض دین و شمن عناصر نے اس واقعہ کو آڑ بنا کر مدارس کے خلاف بیان بازی شروع کر دی اور مدارس کے کردار کو داغ دار کرنے کا سلسلہ شروع کر دیا، ساتھ ساتھ حکومت وقت کی جانب سے بھی مدارس کے خلاف بلا جواز کارروائیوں اور ہمکیوں کا سلسلہ شروع ہو گیا، اس بازک موقع پر اربابی وفاق المدارس نے روپیہ دل کے طور پر کوئی توبی میڈیا سے جو پولیس کا نظریں کیں اور بیان جاری کیے، ذیل میں وہ تمام پولیس کا نظریں اور اخباری بیانات پیش ہیں.....[الواردہ]

کراچی واقعہ کی آڑ میں مدارس کے خلاف منفی مہم بلا جواز ہے، وفاق المدارس

(پ-ر) کراچی میں مدرسہ نہیں بلکہ منشیات کے عادی افراد کے علاج اور اصلاح کا مرکز تھا، بازیاب نش کے عادی بچوں کو ان کے والدین نے خود اس ادارے کے حوالے کیا، وفاق المدارس کے ساتھ اس کا کوئی تعلق نہیں، وفاق المدارس دینی مدارس میں بچوں پر تشدد کی بھی مخالفت کرتا ہے، زنجروں کے ساتھ کسی بچے کو باندھنے کی ہرگز اجازت نہیں، کراچی واقعہ کو مدارس کے خلاف پروپیگنڈا مہم کے طور پر استعمال نہ کیا جائے، حکومت ایسے اداروں کے خلاف فوری ایکشن لے، ان خیالات کا اظہار وفاق المدارس العربیہ کے صدر مولا ناتالیم اللہ خان اور جزل سکریٹری مولانا قاری محمد حنفی جalandhri نے اپنے روپیہ نے کہا کہ کراچی کے جس ادارے سے بچے بازیاب کروائے گئے اسے مدرسہ نہ کہا جائے، بلکہ وہ انسداد منشیات کے لئے کام کرنے والا ایک ادارہ ہے، اس واقعہ کی آڑ میں مدارس کے خلاف منفی مہم بلا جواز ہے، افسوس تاک پہلویہ ہے کہ ہمارے ملک میں ایسے بے شمار عقوبات خانے پائے جاتے ہیں جہاں بے گناہ افراد کو جکڑ کر کھا جاتا ہے اور انہیں تشدد کا نشانہ بنایا جاتا ہے۔ انہوں نے حکومت سے مطالبہ کیا کہ ایسے تمام اداروں کے خلاف بلا امتیاز کارروائی کی جائے۔

میڈیا مدارس کو بند کرنے سے بازارے، ناظم اعلیٰ وفاق المدارس

(پ-ر) مدارس کے خلاف سازشیں اسلام اور پاکستان کے خلاف سازشوں کا حصہ ہیں۔ مدارس کے حوالے سے

میڈیا کا کردار انتہائی افسوس ناک اور قابل مذمت ہے۔ میڈیا کے بعض ادارے اسلام دشمن قوتوں کے ایجنسٹے پر کام کرتے ہوئے مدارس کو بدنام کر رہے ہیں۔ ہم ایسے اداروں اور حکومت کو متبرہ کرتے ہیں کہ وہ اپنے اس اقدام سے گریز کریں۔ 23 دسمبر کو ملک بھر میں ”عظمت مدارس و خدمات مدارس“ کا دن منایا جائے گا۔ 19 دسمبر کو تنظیمات مدارس دینیہ آئندہ کے لائچل کا اعلان کرے گی۔ کسی ایک ادارے کو بنیاد بنا کر دینی اداروں کو بدنام کرنا اسلام دشمن قوتوں کی منصوبہ بندی کا حصہ ہے۔

ان خیالات کا اظہار و فاق المدارس کے نظام اعلیٰ قاری محمد حنفی جalandhri اور مجلس عاملہ کے رکن مفتی محمد نعیم نے جامعہ بنوریہ میں مشترکہ پریس کانفرنس سے خطاب کرتے ہوئے کیا۔ اس موقع پر جامعہ بنوری تاؤن کے ڈاکٹر سعید اسکندر اور جامعہ فاروقیہ شاہ فیصل کالونی کے مولانا اعمار خالد سمیت دیگر بھی موجود تھے۔ قاری محمد حنفی جalandhri نے کہا کہ مسلمانوں کی بقاء اسلام سے ہے اور اسلام کی بقا مدارس سے ہے۔ مدارس کے خلاف مخفی پروپیگنڈا اور اصل اسلام اور دین دشمنی ہے جس کے پس پرده اسلام، مسلمان اور پاکستان دشمن قوتیں ہیں۔ عالمی سطح پر ان اداروں کو بدنام کرنے کے لئے کئی دہائیوں سے کام ہو رہا ہے اور بدستی سے اب اندر وہی سطح پر بھی بعض افراد منظم انداز میں عالمی سماراج کے ایجنسٹے کا حصہ بن رہے ہیں۔ انہوں نے کہا کہ میڈیا کے بعض اداروں نے اسلام اور ملک دشمنی کی انتہا کر دی ہے۔ سہرا ب گوٹھ کے جس ادارے کا بار بار مدرسے کے طور پر ذکر کیا جا رہا ہے، وہ مدرسہ نہیں بلکہ انسداد فشایات سینٹر ہا جہاں فشایات کے عادی ہر عمر کے لوگ تھے اور اس ادارے کا وفاق المدارس سمیت کسی بھی دینی و فاق سے کوئی تعلق نہیں، تاہم حکومت کا جرڑ ڈشدا ہے۔ انہوں نے کہا کہ قرآن و سنت کی تعلیم کے لئے تشدیکی ہم شدید مذمت کرتے ہیں اور اس کی کسی بھی سطح پر اجازت نہیں دی جاتی۔ انہوں نے مطالبہ کیا کہ فرید گوٹھ کے انسداد فشایات سینٹر کے واقعہ کی آزادانہ تحقیقات کرائی جائے۔ ہم میڈیا بالخصوص بعض اداروں کے کردار کی شدید مذمت کرتے ہیں۔ قاری حنفی جalandhri نے کہا کہ ہم نے فیصلہ کیا ہے کہ دنیا کو مدارس کی عظمت و خدمت سے آگاہ کرنے کے لئے 23 دسمبر کو ”یوم عظمت مدارس و خدمت مدارس“ بنائیں گے۔ انہوں نے مطالبہ کیا کہ حکومت نئے مدارس کے قیام کے حوالے سے وفاق ہائے مدارس کی رجسٹریشن کو لازمی قرار دے تاکہ قرآنی بھی ہو سکے۔

انہوں نے کہا کہ ڈیفنس ہاؤسنگ سوسائٹی کی جانب سے مدارس کو 48 گھنٹے میں رہائشی طلبہ کو نکالنے کی ہدایت دی گئی ہے۔ جس کی ہم مذمت کرتے ہوئے مطالبہ کرتے ہیں کہ ان ہدایات کو واپس لیا جائے۔ جامعہ مسجد باب الرحمت اور عالمی مجلس تحفظ ختم نبوت کے دفتر پر محلے میں ملوث افراد کو قانون کے مطابق سخت سزا دی جائے اور ان کے نقصانات کا ازالہ کیا جائے۔ انہوں نے کہا کہ اتحاد تنظیم مدارس دینیہ کا اہم اجلاس 19 دسمبر کو اسلام آباد میں طلب کیا گیا ہے جس میں آئندہ کے لائچل کا اعلان کیا جائے گا، جبکہ مختلف علماء کے وفد میڈیا کے مالکان سے ملاقات اور

بطوں کا سلسلہ بھی شروع کریں گے۔

قاری حنفی جالندھری نے کہا کہ میں تمام ٹوی چینیوں اور میڈیا کے اداروں کو دعوت دیتا ہوں کہ وہ مدارس کا سروے کریں اور کسی ایک جگہ بھی اگر زنجیر سے بند ہے ہوئے لوگ نظر آئیں تو اس کی ذمہ داری مجھ پر ہوگی اور اسی طرح اس مخصوص ٹوی چینی کو بھی چلتی دیتا ہوں کہ وہ آئے، میری موجودگی یا عدم موجودگی میں ان اداروں کا سروے کرے لیکن وہ ایسا نہیں کر سکتے، اس لئے کہ انہیں صرف منفی پروپیگنڈا اچا ہے۔

وزیر داخلہ کے ساتھ اجلاس میں مدارس گرانے کی کوئی بات نہیں ہوئی۔ وفاق المدارس

(پ-ر) وزیر داخلہ کے ساتھ مشترکہ اجلاس میں مدارس کے پانچوں نمائندوں بورڈوں کے ساتھ رجسٹریشن کی بات ہوئی تھی، غیر قانونی تعمیرات کو گرانے کے لئے پالیسی بنا لی جائے، مدارس کے ساتھ امتیازی سلوک برداشت نہیں کریں گے۔ ان خیالات کا اظہار وفاق المدارس العربیہ پاکستان کے جزل سیکریٹری مولانا قاری محمد حنفی جالندھری نے اپنے ایک بیان میں کیا، انہوں نے کہا کہ اتحاد تنظیمات مدارس دینیہ کے وزیر داخلہ کے ساتھ مشترکہ اجلاس میں مدارس کو گرانے کی کوئی بات نہیں کی گئی تھی بلکہ اس بات پر اتفاق کیا گیا تھا کہ پاکستان میں جتنے مدارس میں یا آئندہ وجود میں آئیں گے، ان کا مدارس کے پانچوں وفاقوں میں سے کسی ایک کے ساتھ الحاق ضروری ہو گا بصورت دیگر اسے غیر قانونی قرار دیا جائے گا، ان کا کہنا تھا کہ تم نے بارہ حکومت سے مطالبہ کیا ہے کہ ایسے مدارس جو کسی بورڈ کے ساتھ رجسٹرڈ نہیں، انہیں ہمارے نیٹ ورک میں لا لایا جائے۔ مولانا قاری محمد حنفی جالندھری نے کہا کہ اجلاس میں جب غیر قانونی مدارس کو گرانے کی بات آئی تو ہم نے حکومت پر واضح کیا تھا کہ اگر ایسا کوئی اقدام کرنا ہے تو تمام غیر قانونی پلازاوں، اسکوں اور دیگر تعمیرات کے لئے یکساں پالیسی بنا لی جائے، مدارس کے ساتھ امتیازی سلوک کی ہرگز اجازت نہیں دی جائے گی، انہوں نے حکومتی اداروں سے مطالبہ کیا کہ مدارس کا معاملہ انتہائی نازک ہے، لہذا کوئی بھی بیان جاری کرنے سے قبل احتیاط کا پبلو مدنظر رکھا جائے اور مدارس کی قیادت کو اعتماد میں لئے بغیر کوئی بھی اقدام اٹھانے سے گریز کیا جائے۔

امتیازی سلوک برداشت نہیں، مدارس کو جنگ کرنے کی نہیں بند کی جائے۔ وفاق المدارس

(پ-ر) وفاق المدارس کا جحد کو ملک بھر میں ”یوم عظمت و خدمات مدارس دینیہ“ منانے کا اعلان، دینی مدارس کے تقدس اور حرمت کو ہر حال میں برقرار رکھا جائے گا، مدارس کو گرانے کی باتیں مسلمانان پاکستان کے جذبات مجرود کرنے کے متراff ہیں، اسلام آباد اور کراچی کے مدارس کو نوٹس جاری کرنے اور بے جا بٹک کرنے کی ہم بند کی جائے، انسداد منشیات سینٹر کی آڑ میں مدارس کے خلاف پروپیگنڈہ ہم ناقابل برداشت ہے۔ ان خیالات کا اظہار وفاق المدارس کے رہنماؤں مولانا قاری محمد حنفی جالندھری، مولانا قاضی عبد الرشید، مولانا ظہور احمد علوی اور دیگر علمائے کرام اور مدارس کی قیادت نے اسلام آباد میں پریس کانفرنس سے خطاب کرتے ہوئے کیا۔ انہوں نے کہا کہ

مدارس دینیہ نامساعد حالات میں بھی دین اور علم کی شمع روشن کیے ہوئے ہیں، لہذا ان کے کردار کے اعتراف میں جمع 23 دسمبر کو ”یوم عظمت و خدمات مدارس دینیہ“ منایا جائے گا، علماء اور خطباء، حضرات اپنی تقریروں میں مدارس کی اہمیت و افادیت اجاگر کریں گے۔

وفاق المدارس کے رہنماؤں نے وزیر داخلہ کے بیان کی تھی کہ ساتھ تردید کرتے ہوئے کہا کہ اتحاد تنظیمات مدارس دینیہ کی وزیر داخلہ کے ساتھ مشترکہ پریس کانفرنس تحریری طور پر موجود ہے، اس میں مدارس کو گرانے کی کوئی بات نہیں کی گئی تھی، بل کہ اس بات پراتفاق کیا گیا تھا کہ پاکستان میں جتنے بھی مدارس ہیں یا آئندہ وجود میں آئیں گے ان کی مدارس کے پانچوں و فاقوں میں سے کسی ایک ساتھ رجسٹریشن ضروری ہوگی، بصورت دیگر اسے غیر قانونی قرار دیا جائے گا۔

وفاق المدارس کے رہنماؤں نے کہا کہ پریس کانفرنس میں جب وزیر داخلہ نے اپنی ذاتی رائے کا اظہار کرتے ہوئے مدارس کو گرانے کی بات کی تھی تو ہم نے میڈیا کی موجودگی میں حکومت پر واضح کیا تھا کہ اگر ایسا کوئی اقدام کرنا ہے تو تمام غیرقانونی پلازاوں، اسکلووں اور دیگر تغیرات کے لیے یکساں پالیسی بنائی جائے، مدارس کے ساتھ احتیازی سلوک کی ہرگز اجازت نہیں دی جائے گی۔

وفاق المدارس کے رہنماؤں نے اسلام آباد کے کچھ مکانات میں قائم مدارس کو زارت ہاؤس گرگ اور ڈینش سوسائٹی کراچی کے مدارس کو ڈی اچ اے کی طرف سے جاری کیے گئے نوٹس کی پر زور نہ مرت کرتے ہوئے وزیر اعظم سے مطالبہ کیا کہ وہ ذاتی طور پر اس کا نوٹس لیں۔ انہوں نے کہا کہ کراچی کے علاقے سہرا بگٹھ میں مدرسہ نہیں، بل کہ نئے کے عادی افراد کے علاج و اصلاح کا مرکز تھا، یہی وجہ ہے کہ اس میں 10 سال سے لے کر 55 سال تک ہر عمر کے لوگ موجود تھے۔ اس واقعے کی آڑ میں مدارس کے خلاف مقنی مہم بندگی جائے۔ وفاق المدارس کے ساتھ اس ادارے کا کوئی تعلق نہیں، بل کہ وہ 2008ء سے گورنمنٹ سے منظور شدہ ادارہ تھا۔ انہوں نے حکومتی اداروں سے مطالبہ کیا مدارس کا معاملہ انتہائی نازک ہے، لہذا کوئی بھی بیان جاری کرنے سے قبل احتیاط کا پہلو مدنظر رکھا جائے اور مدارس کی قیادت کو اعتماد میں لیے بغیر کوئی بھی قدم اٹھانے سے گریز کیا جائے۔

ایک سوال کے جواب میں انہوں نے کہا، وزیر داخلہ نے کہا تھا کہ بنے نظیر کے قاتل ایک مدرسے گئے تھے، ایسا ہرگز نہیں ہے، اگر ان کے پاس کوئی ہوس شواہد موجود ہیں تو وہ سامنے لا لیں۔

☆.....☆.....☆

شرپسند عناصر کا جامعہ فاروقیہ، کراچی کے طلبہ پر حملہ

کراچی کے علاقے شاہ فیصل کالونی میں واقع ملک کی عظیم الشان دینی درس گاہ، ”جامعہ فاروقیہ“ کے طلبہ پر موئیہ 21 دسمبر 2011ء کو ایک فرقہ کی جانب سے حملہ کیا گیا، جس میں ایک طالب علم شہید اور پانچ طلبہ شدید زخمی ہو گئے۔ اس دردناک اور پُر سوز و اقدم کی اخباری تفصیل اور ارباب و فاقی المدارس کی جانب سے جو رد عمل ظاہر کیا گیا، وہ نذر قارئین ہے..... [ادارہ]

جامعہ فاروقیہ، کراچی کے طلبہ پر حملہ، ایک شہید

(پ-ر) شرپسندوں نے معروف دینی درس گاہ جامعہ فاروقیہ شاہ فیصل کالونی کراچی کے نہتے طلبہ پر حملہ کر کے نہ کوشید زخمی کر دیا، ایک طالب علم کی تشدیزدہ لاش برآمد ہوئی، جب کہ 5 طلبہ تاحال لاپتہ ہیں۔ جامعہ پر پھراؤ کے علاوہ گھیراؤ کرنے کی کوشش کی گئی تاہم ریخبرز اور پولیس نے علاقے کا کنشروں سنjal لیا۔

جامعہ فاروقیہ سے ملنے والی اطلاعات کے مطابق 2002ء میں ہونے والے معابدہ کی خلاف ورزی کرتے ہوئے مخالف مکتبہ فکر نے بدھ کونہ صرف جامعہ فاروقیہ شاہ فیصل کالونی کی طرف جانے والے راستے کو بند کر دیا تھا لہ ملت کو مشتعل کرنے کے لیے اپنیکر کا غیر قانونی استعمال کیا، جس پر جامعہ فاروقیہ کی انتظامیہ نے پولیس اور دیگر اعلیٰ حکام کو صورت حال سے آگاہ کیا، انتظامیہ نے مخالف مکتبہ فکر کے اس عمل کو معابدے کی خلاف ورزی قرار دیتے ہوئے راستے کھوں دیا اور اپنیکر بند کر دیے جس کی وجہ سے بدھ کی صبح سے ہی کشیدگی تھی تاہم حالات کنشروں میں تھے، لیکن عصر کے بعد معمول کے مطابق جوں ہی جامعہ کے طلبہ باہر آئے تو مخالف مکتبہ فکر کے پہلے سے تیار شرپسندوں نے ریخبرز اور پولیس کے اعلیٰ حکام کی موجودگی میں نہتے طلبہ پر فائزگ کر دی اور جامعہ پر پھراؤ کیا، جس کے نتیجے میں 6 طلبہ شدید زخمی ہو گئے۔ 5 طلبہ لاپتہ ہیں، اس ہی دوران ایک طالب علم 22 سالہ احمد قمر بلوچ ولد مولا ناقمر الدین کی تشدیزدہ لاش برآمد ہوئی، اس دوران مخالف مکتبہ فکر کے لوگوں نے پولیس اور ریخبرز پر بھی پھراؤ کیا۔

اس حوالے سے جامعہ فاروقیہ کے مولانا عمار خالد نے روزنامہ اسلام کو بتایا کہ دہشت گردوں نے نہ صرف نہتے طلبہ پر اچانک فائزگ کر دی بل کہ جامعہ پر پھراؤ بھی کیا، اس موقع پر اعلیٰ حکام بھی موجود تھے۔ انہوں نے کہا کہ ہمارے پانچ طلباء بھی تک لات پتہ ہیں جن کے اغوا کا خدشہ ہے۔ انہوں نے کہا کہ جان بوجھ کر ایک مکتبہ فکر نے حالات خراب کیے اور

2002ء سے جاری ایک معاہدے کی خلاف ورزی کی۔ ابتدائی طور پر حرم کو اس معاہدے کو توڑنے کی کوشش کی گئی تھیں مگر اس مقامی انتظامی کی وجہ سے ایسا نہ کیا جاسکا، لیکن بعد کونہ صرف معاہدے کو توڑا گیا بل کہ انتظامی کی جانب سے معاہدے کی پاس داری کی تلقین کرنے پر جامعہ کے طلبہ پر حملہ اور پھر اوس کیا گیا، یہ کھلی رہشت گردی ہے، ہم کسی رہشت گردی کو برداشت نہیں کریں گے۔ انہوں نے گورنر، وزیر اعلیٰ سندھ، چیف جسٹس سندھ ہائی کورٹ اور میگر اعلیٰ حکام سے مطالہ کیا کہ واقعیت کی غیر جانبدارانہ تحقیقات کروائیں اور فرقہ وارانے فسادات اور طلبہ پر حملے میں ملوث عناصر کو قرار واقعی سزا دی جائے۔ انہوں نے کہا کہ ہم شہر اور ملک میں امن چاہتے ہیں لیکن ہماری امن پسندی کو بزدلی نہ سمجھا جائے، ہماری مساجد اور مدارس پر حملے اور علماء اور طلبہ کو زخمی کیا جاتا ہے جس کو ہم برداشت نہیں کر سکتے۔

مولانا عمار خالد نے بتایا کہ انتظامی کی موجودگی میں مولانا احمد قمر اور ان کے دو ساتھیوں کو فائزگر کر کے زخمی کیا گیا، بعد ازاں انہوں کے گھر میں بند کر دیا گیا اور شدید تشدد کا شانہ بنا کر قتل کر کے لاش کو باہر پھینک دیا گیا، انہوں نے بتایا کہ ہمارے پاس ملزمان کی شناخت بھی ہے، ایف آئی آر کے اندر اج کی کوششیں کر رہے ہیں۔ اس حوالے سے انتظامی بھی جامعہ میں موجود ہے جب کہ گواہ کے طور پر پولیس اور بیجنجز کے اعلیٰ حکام کو بھی شریک کریں گے کیوں کہ سب ان کے سامنے ہوا۔ آئندہ حکمت عملی کا اعلان آج کیا جائے گا۔ ذراائع کے مطابق ذی آئی جی ایسٹ اور بیجنجز اور پولیس حکام نے جامعہ فاروقیہ کی انتظامیہ پر واقع کر دیا کہ ان کے طلبہ کا کوئی قصور نہیں کیوں کہ ان پر باہر سے حملہ کیا گیا، تاہم انہیں کہا گیا ہے کہ وہ صبر و تحمل سے کام لیں۔

جامعہ فاروقیہ میں ہونے والے واقعی کی نہ مت، وفاق المدارس

(پ-ر) وفاق المدارس اور جو یو آئی نے جامعہ فاروقیہ کے طلبہ پر شرپسند عناصر کے حملے کی نہ مت کرتے ہوئے اسے شہر میں فرقہ واریت کی آگ بھڑکانے کی سازش قرار دیا ہے اور مطالہ کیا ہے کہ ذمہ دار افراد کو قرار واقعی سزا دی جائے۔ معصوم طلبہ کی جانوں سے کھینچنے والے شدت پسندوں سے آہنی ہاتھوں سے نجات جائے، اگر کراچی واقعہ کافی الغور نہیں نہ لیا گیا اور انصاف کے تقاضے محفوظ رکھے گئے تو آئندہ شدید لالج عمل اختیار کرنے پر مجبور ہوں گے۔ وفاق المدارس کے رہنماؤں مولانا سلیم اللہ خاں، مولانا ڈاکٹر عبدالعزیز اسکندر، مولانا حسین جاندھری اور مولانا انوار الحق نے اپنے ایک مشترکہ بیان میں کہا کہ معروف دینی درس گاہ جامعہ فاروقیہ کے طلبہ پر فائزگر انتہائی افسوس ناک اور قابل نہ مت واقعہ ہے، حکومت اس واقعہ کا فوری نوٹس لے اور ذمہ دار افراد کو قرار واقعی سزا دی جائے۔

☆.....☆.....☆